

പതിനാലാം കേരളനിയമസഭ

പതിനെട്ടാം സമ്മേളനം

നക്ഷത്രചിഹ്നമിട്ട

ചോദ്യം നം: *28

03.02.2020-ൽ മറുപടിക്ക്

അടിസ്ഥാന സൗകര്യ രംഗത്തെ വികസന പദ്ധതികൾ

ചോദ്യം

ശ്രീ.ഐ.ബി. സതീഷ്
,, കെ.വി.അബൂൾ ഖാദർ
,, കെ.വി.വിജയദാസ്
,, കാരാട്ട് റസാഖ്

മറുപടി

പിണറായി വിജയൻ
(മുഖ്യമന്ത്രി)

(എ) ഐക്യരാഷ്ട്ര സംഘടന അംഗീകരിച്ച സുസ്ഥിര വികസന ലക്ഷ്യം കൈവരിക്കുന്നതിൽ സംസ്ഥാനങ്ങൾ നേടിയ പുരോഗതി വിലയിരുത്തുന്ന നീതി ആയോഗ് റിപ്പോർട്ട് പ്രകാരം സംസ്ഥാനത്തിന് തുടർച്ചയായി രണ്ടാം വർഷവും ഒന്നാം സ്ഥാനത്തെത്താൻ സാധ്യമായിട്ടുണ്ടോ; കൈവരിച്ച മുഖ്യ നേട്ടങ്ങൾ എന്തൊക്കെയാണ്; വ്യക്തമാക്കുമോ;

(എ) ഐക്യരാഷ്ട്ര സംഘടന അംഗീകരിച്ച സുസ്ഥിര വികസന ലക്ഷ്യം കൈവരിക്കുന്നതിൽ സംസ്ഥാനങ്ങൾ നേടിയ പുരോഗതി വിലയിരുത്തുന്ന നീതി ആയോഗ് റിപ്പോർട്ട് പ്രകാരം സംസ്ഥാനത്തിന് തുടർച്ചയായി രണ്ടാം വർഷവും ഒന്നാം സ്ഥാനത്തെത്താൻ സാധ്യമായിട്ടുണ്ട്. വികസനത്തിന്റെ ഫലം എല്ലാ വിഭാഗം ജനങ്ങൾക്കും ലഭ്യമാക്കുക (Leave no one behind) എന്ന പൊതുലക്ഷ്യത്തോടെ ഐക്യരാഷ്ട്രസഭയിൽ അംഗങ്ങളായ 193 രാജ്യങ്ങൾ ചേർന്ന് 2015-ൽ അംഗീകരിച്ച 'അജണ്ട 2030' പ്രകാരം 17 സുസ്ഥിരവികസന ലക്ഷ്യങ്ങളും (Sustainable Development Goals) അനുബന്ധമായി 169 ഉപലക്ഷ്യങ്ങളും (targets) അംഗീകരിക്കുകയുണ്ടായി. പ്രസ്തുത സുസ്ഥിര വികസന ലക്ഷ്യങ്ങൾ 2016 ജനുവരി 1ന് ആരംഭിച്ച് 2030-ൽ നിർദ്ദിഷ്ട ലക്ഷ്യങ്ങളും ഉപലക്ഷ്യങ്ങളും സാക്ഷാത്കരിച്ച് "Leave no one behind" എന്ന മുദ്രാവാക്യം അമ്പർതമമാക്കുന്നതിനുള്ള പ്രവർത്തനങ്ങൾ അന്തർദേശീയതലത്തിലും ദേശീയതലത്തിലും സംസ്ഥാനതലത്തിലും നടന്നുവരുന്നു. സുസ്ഥിരവികസന ലക്ഷ്യങ്ങളും (Goals) ഉപലക്ഷ്യങ്ങളും (target) ഘട്ടംഘട്ടമായി കൈവരിക്കുന്നതിന് ഉചിതമായ സൂചകങ്ങൾ (Indicators) നിശ്ചയിച്ചിട്ടുണ്ട്. ആഗോള സൂചകങ്ങൾക്കനുസൃതമായി അതത് രാജ്യങ്ങളുടേയും പ്രദേശങ്ങളുടേയും സാമൂഹിക-സാമ്പത്തിക-പാരിസ്ഥിതിക സ്ഥിതി വിശേഷങ്ങൾ കണക്കിലെടുത്തുകൊണ്ട് ആവശ്യമായ മാറ്റങ്ങൾ വരുത്തി സൂചകങ്ങൾ നിശ്ചയിക്കാവുന്നതാണ്. പ്രസ്തുത സൂചകങ്ങളുടെ ആനുകാലികമായ സ്ഥിതിവിവരക്കണക്കുകളുടെ അടിസ്ഥാനത്തിൽ പുരോഗതി നിരീക്ഷിക്കുകയും

ലക്ഷ്യങ്ങൾ കൈവരിക്കുന്നതിന് ആവശ്യമായ നടപടികൾ സ്വീകരിക്കേണ്ടതുമാണ്.

ഇന്ത്യയിൽ സുസ്ഥിരവികസന ലക്ഷ്യങ്ങൾ നടപ്പിലാക്കുന്നതിന് നീതി ആയോഗിനെയാണ് ചുമതലപ്പെടുത്തിയിട്ടുള്ളത്. സൂചകങ്ങളുടെ ദേശീയതലത്തിലുള്ള ചട്ടക്കൂട് (National Indicator Framework) തയ്യാറാക്കുന്നതിനും ആവശ്യമായ സ്ഥിതിവിവരക്കണക്കുകൾ ലഭ്യമാക്കുന്നതിനും സ്റ്റാറ്റിസ്റ്റിക്സ് ആന്റ് പ്രോഗ്രാം ഇംപ്ലിമെന്റേഷൻ മന്ത്രാലയത്തിനെ (MoSPI) ചുമതലപ്പെടുത്തിയിട്ടുണ്ട്. ഇന്ത്യയിലെ ഓരോ സംസ്ഥാനവും കേന്ദ്രഭരണ പ്രദേശവും സുസ്ഥിരവികസന ലക്ഷ്യങ്ങൾ നടപ്പിലാക്കുന്നതിലുള്ള പുരോഗതി നീതി ആയോഗ് നിരീക്ഷിക്കുകയും വിലയിരുത്തുകയും ചെയ്യുന്നുണ്ട്. നിലവിലുള്ള ദേശീയസൂചകങ്ങൾ (306 എണ്ണം) അടിസ്ഥാനമാക്കി പുരോഗതി വിലയിരുത്തുന്നതിന് ആവശ്യമായ സ്ഥിതിവിവരക്കണക്കുകൾ പൂർണ്ണമായും ലഭ്യമാകാത്ത സാഹചര്യത്തിൽ നീതി ആയോഗ് ചില മുൻഗണനാ സൂചകങ്ങളുടെ അടിസ്ഥാനത്തിൽ സംസ്ഥാനങ്ങളുടെയും കേന്ദ്രഭരണ പ്രദേശങ്ങളുടെയും പുരോഗതി വിലയിരുത്തുന്നതിനുവേണ്ടി composite index score തയ്യാറാക്കുകയും ഓരോ ലക്ഷ്യങ്ങളിലുമുള്ള പുരോഗതി വെവ്വേറെ കാണിച്ചുകൊണ്ടും SDG India Index report 2018 ഉം SDG India Index report 2019ഉം നീതി ആയോഗ് പുറത്തിറക്കുകയുണ്ടായി. 2018-ലെ റിപ്പോർട്ടിൽ 62 മുൻഗണനാ സൂചകങ്ങളുടെയും 2019-ൽ 100 മുൻഗണനാ സൂചകങ്ങളുടെയും സ്ഥിതിവിവരക്കണക്കിന്റെ അടിസ്ഥാനത്തിലാണ് ഇൻഡക്സ് തയ്യാറാക്കിയിട്ടുള്ളത്. പ്രസ്തുത റിപ്പോർട്ടിൽ കേരളം 2 വർഷവും ഒന്നാം സ്ഥാനം കൈവരിക്കുകയുണ്ടായി.

2018-ലെ റിപ്പോർട്ടിൽ പരിഗണിച്ച 13 ലക്ഷ്യങ്ങളിൽ (12, 13, 14, 17 ഒഴികെ) ലക്ഷ്യം 3 (നല്ല ആരോഗ്യവും ക്ഷേമവും), 4 (ഗുണമേന്മയുള്ള വിദ്യാഭ്യാസം), 5 (ലിംഗസമത്വം) എന്നിവയിൽ ഒന്നാം സ്ഥാനത്തും ലക്ഷ്യം 9 (നൂതന ആശയം ഉൾക്കൊണ്ട് വ്യവസായവും പശ്ചാത്തല സൗകര്യവും വികസിപ്പിക്കൽ)-ൽ രണ്ടാം സ്ഥാനത്തും ലക്ഷ്യം 2 (വിശപ്പില്ലായ്മ)-ൽ മൂന്നാം സ്ഥാനത്തും, 2019-ലെ റിപ്പോർട്ടിൽ പരിഗണിച്ച 16 ലക്ഷ്യങ്ങളിൽ (17 ഒഴികെ) ലക്ഷ്യം 3 (നല്ല ആരോഗ്യവും ക്ഷേമവും), 9

(നൂതന ആശയം ഉൾക്കൊണ്ട് വ്യവസായവും പശ്ചാത്തല സൗകര്യവും വികസിപ്പിക്കൽ) എന്നിവയിൽ ഒന്നാം സ്ഥാനത്തും ലക്ഷ്യം 4(ഗുണമേന്മയുള്ള വിദ്യാഭ്യാസം), 5 (ലിംഗസമത്വം) എന്നിവയിൽ രണ്ടാം സ്ഥാനത്തും ലക്ഷ്യം 2 (വിശപ്പില്ലായ്മ), 15 (കരയിലെ ജൈവവൈവിധ്യ സംരക്ഷിക്കൽ) എന്നിവയിൽ മൂന്നാം സ്ഥാനത്തും ആണ് കേരളം.

Composite Index Score-ന്റെ അടിസ്ഥാനത്തിൽ Achiever (സ്കോർ 100), Front Runner (സ്കോർ 65-99), Performer (സ്കോർ 50-64), Aspirant (സ്കോർ 0-49) എന്നിങ്ങനെ നാലായി സംസ്ഥാനങ്ങളെയും കേന്ദ്ര ഭരണ പ്രദേശങ്ങളെയും തരംതിരിച്ചിട്ടുണ്ട്. 2018-ലെ റിപ്പോർട്ട് പ്രകാരം 8 ലക്ഷ്യങ്ങൾ (1, 2, 3, 4, 9, 10, 15, 16) Front runner, 4 ലക്ഷ്യങ്ങൾ (5, 6, 7, 8) Performer കാറ്റഗറിയിലും ഒരേണ്ണം Aspirant കാറ്റഗറിയിലുമാണ്. എന്നാൽ 2019-ലെ റിപ്പോർട്ട് പ്രകാരം ഇത് യഥാക്രമം 9 ലക്ഷ്യങ്ങൾ (2, 3, 4, 6, 7, 9, 10, 15, 16), 6 ലക്ഷ്യങ്ങൾ (1, 5, 8, 11, 12, 13) ഒന്ന് (14) വീതം ആണ്.

2018-ൽ പരിഗണിച്ച 62 മുൻഗണനാ സൂചകങ്ങളിൽ 18 സൂചകങ്ങൾ ദേശീയ ലക്ഷ്യം (national target) കൈവരിച്ചിരുന്നു. 2019-ലെ റിപ്പോർട്ടിൽ പരിഗണിച്ച 100 മുൻഗണനാ സൂചകങ്ങളിൽ 26 സൂചകങ്ങൾ ദേശീയ ലക്ഷ്യം കൈവരിച്ചു. നീതിആയോഗിന്റെ പ്രസ്തുത റിപ്പോർട്ടുകളിൽ സൂചകങ്ങളുടെ വിവരങ്ങൾ ശേഖരിച്ചിരിക്കുന്നത് കേന്ദ്ര സർക്കാരിന്റെ വിവിധ സർവ്വേകളിൽ നിന്നും, വിവിധ കേന്ദ്ര മന്ത്രാലയങ്ങളിൽ നിന്നുമാണ്. ചില സൂചകങ്ങൾക്ക് വിശ്വസനീയവും കറുപ്പുകൂടി മെച്ചപ്പെട്ടതുമായ സ്ഥിതി വിവരക്കണക്കുകൾ സംസ്ഥാനത്തെ വിവിധ വകുപ്പുകളിൽ ലഭ്യമായതുകൂടി പരിഗണിച്ചിരുന്നുവെങ്കിൽ ചില മേഖലകളിൽകൂടി മെച്ചപ്പെട്ട നേട്ടം കൈവരിക്കാൻ ആകുമായിരുന്നു.

(ബി) കേന്ദ്രസർക്കാർ സൃഷ്ടിച്ച സാമ്പത്തിക മാന്ദ്യവും സാമ്പത്തിക തെരുക്കലും പ്രകൃതി ദുരന്തങ്ങളും അതിജീവിക്കുകയോ അടിസ്ഥാന സൗകര്യ രംഗത്ത് നടപ്പാക്കി വരുന്ന പ്രധാന വികസന പദ്ധതികൾ എന്തൊക്കെയാണ്;

(ബി) കേന്ദ്രസർക്കാർ സൃഷ്ടിച്ച സാമ്പത്തിക മാന്ദ്യവും സാമ്പത്തിക തെരുക്കലും പ്രകൃതി ദുരന്തങ്ങളും അതിജീവിക്കുകയോ സംസ്ഥാനത്ത് അടിസ്ഥാന സൗകര്യ രംഗത്ത് നടപ്പാക്കി വരുന്ന ചില പ്രധാന വികസന പദ്ധതികൾ ചുവടെ ചേർക്കുന്നു:


1. വിഴിഞ്ഞം ഇന്റർനാഷണൽ മൾട്ടി പർപ്പസ് സീ പോർട്ട് പദ്ധതി
2. ഇടമൺ - കൊച്ചി 400 KV ലൈൻ - പ്രവർത്തനം പൂർത്തിയാക്കി
3. കൊല്ലം ബൈപ്പാസ് - പൂർത്തിയാക്കി
4. കണ്ണൂർ ഇന്റർനാഷണൽ എയർപോർട്ട് ലിമിറ്റഡ് - പ്രവർത്തനം പൂർത്തിയാക്കി
5. ഡെവലപ്പ്മെന്റ് ഓഫ് വെസ്റ്റ് കോസ്റ്റ് കനാൽ (ദേശീയ ജലപാത)
6. നൂർട്ട് സിറ്റി പ്രൊജക്ട് (തിരുവനന്തപുരം, കൊച്ചി)
7. കേരള ഫൈബർ ഒപ്റ്റിക് നെറ്റ് വർക്ക് (കെ-ഫോൺ)
8. ഗെയിൽ പൈപ്പ് ലൈൻ പ്രൊജക്ട് - നിർമ്മാണം അവസാനഘട്ടത്തിലാണ്
9. വിവിധ നഗരങ്ങളിലെ വേസ്റ്റ് ടു എനർജി പ്ലാന്റുകൾ
10. ട്രാൻസ് ഗ്രിഡ് 2.0 വൈദ്യുതി പ്രസരണ ശൃംഖല ശക്തിപ്പെടുത്താൻ പദ്ധതി
11. കാസർകോട് സോളാർ പാർക്ക്
12. കണ്ടന്നൂർ ഐ ഓവർ
13. ആലപ്പുഴ ബൈപ്പാസ്
14. മാഹി-തലശ്ശേരി റോഡ്
15. മൂന്നാർ-ബോഡിമേട്ട് റോഡ്
16. ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് വൈറോളജി
17. ശബരിമല മാസ്റ്റർ പ്ലാൻ - ശബരിമല റൂട്ടുകളിലെ പീൽഗ്രിം ഫെസിലിറ്റേഷൻ സെന്ററുകൾ
18. കൊച്ചി വാട്ടർ മെട്രോ
19. കൊച്ചി മെട്രോ റെയിൽ (ഘട്ടം 1 ഉം 2 ഉം)
20. ലൈറ്റ് മെട്രോ പദ്ധതി
21. നവകേരളം കർമ്മ പദ്ധതി

22. എറണാകുളം സിറ്റി ഗ്യാസ് ഡിസ്ട്രിബ്യൂഷൻ പ്രൊജക്ട്, മറ്റ് 10 ജില്ലകളിലെ സിറ്റി ഗ്യാസ് പദ്ധതികൾ
23. മൊബൈൽ ടെലി വെറ്റനറി യൂണിറ്റ്
24. സ്മാർട്ട് അംഗൻവാടി
25. സ്മാർട്ട് ലൈറ്റ് നാഷണൽ പ്രോഗ്രാം
26. എല്ലാ ജില്ലകളിലും സാംസ്കാരിക സമുച്ചയങ്ങൾ
27. തീയേറ്റർ കോംപ്ലക്സ് പദ്ധതി
28. ചിത്രാഞ്ജലി ഫിലിം സിറ്റി പ്രൊജക്ട്
29. ഫിലിം ഫെസ്റ്റിവൽ കോംപ്ലക്സ്, തിരുവനന്തപുരം
30. വൈറ്റില ഫ്ളൈഓവർ
31. മലനാട് -മലബാർ ക്രൂയിസ്
32. 2000 പബ്ലിക് വൈഫൈ സ്റ്റേഷനുകൾ
33. തലശ്ശേരി പൈതൃക നഗരം
34. അഴീക്കൽ പോർട്ട്
35. ഐ.റ്റി. മേഖലയിലെ കൊച്ചി സ്മാർട്ട് സിറ്റി പദ്ധതിയുടെ അടിസ്ഥാന സൗകര്യങ്ങളുടെ പൂർത്തീകരണം
36. കടൽക്ഷോഭം പ്രതിരോധിക്കാൻ ജിയോ ട്യൂബ് സ്ഥാപിക്കൽ
37. മലയോര ഹൈവേ
38. തീരദേശ ഹൈവേ
39. കൊച്ചി-പാലക്കാട്-കോയമ്പത്തൂർ വ്യവസായ ഇടനാഴി
40. പുത്തൂർ മൃഗശാല
41. കഴക്കൂട്ടം-അടൂർ സേഫ് കോറിഡോർ
42. ഇന്റർനാഷണൽ ഇൻസ്റ്റിറ്റ്യൂട്ട് ഓഫ് ആയുർവേദ റിസർച്ച്
43. ആലപ്പുഴ പൈതൃക നഗരം
44. കോട്ടൂർ ആനപരിപാലന കേന്ദ്രം
45. ഡിജിറ്റൽ യൂണിവേഴ്സിറ്റി
46. തിരുവനന്തപുരം സ്പെയ്സ് പാർക്ക്
47. ടെക്നോപാർക്കിന്റെ നാലാം ഘട്ടമായി ടെക്നോ സിറ്റി വികസനം

(സി) വരും വർഷം നടപ്പാക്കാൻ പ്രഖ്യാപിച്ചിട്ടുള്ള പത്രങ്ങളിന വികസന, ക്ഷേമ പരിപാടിയെക്കുറിച്ച് വിശദമാക്കാമോ?

(സി) വരും വർഷം നടപ്പാക്കാൻ പ്രഖ്യാപിച്ചിട്ടുള്ള പത്രങ്ങളിന വികസന, ക്ഷേമ പരിപാടികൾ താഴെ പറയുന്നവയാണ്:

1. ഭക്ഷ്യ സുരക്ഷ - എല്ലാ കുടുംബങ്ങൾക്കും റേഷൻ കാർഡ്
2. പഞ്ചായത്ത് തലത്തിൽ വൃക്ഷതൈകൾ നട്ടുപിടിപ്പിക്കുന്ന പരിപാടി
3. എല്ലാ റോഡുകളിലും ഇടനാഴികളിലും LED വിളക്കുകൾ സ്ഥാപിക്കുക. ഒരു പഞ്ചായത്തിൽ 500 LED ലൈറ്റുകൾ
4. 2020 ഡിസംബറിൽ എല്ലാ റോഡുകളും മെച്ചപ്പെട്ട രീതിയിൽ പുനർനിർമ്മിക്കുക
5. സ്ത്രീകൾക്ക് സുരക്ഷ - യാത്രാവേളകളിൽ തങ്ങൾ എല്ലാ സൗകര്യങ്ങളുമുള്ള Rest Houses
6. സംസ്ഥാനത്ത് 3000 പേർക്ക് 1 ടോയ്ലറ്റ് എന്ന നിലയിൽ 12000 ടോയ്ലറ്റുകൾ. ഒപ്പം ബങ്കുകൾ നിർമ്മിക്കുക. ക്ലീനിങ്, Water Supply ഉണ്ടാകണം.
7. പെട്രോൾ ബങ്കുകളിലെ ടോയ്ലറ്റ് എല്ലാവർക്കും ഉയോഗിക്കാൻ അവസരമുണ്ടാകണം
8. യൂത്ത് ലീഡർഷിപ്പ് അക്കാഡമി
9. Community Volunteer Corps രൂപീകരണം
10. പഠന സമയത്ത് പാർട്ട് ടൈം ജോലി - ആവശ്യമായ ഭേദഗതി
11. താലൂക്ക് അദാലത്ത് - കുളകൃർമാരുടെ നേതൃത്വത്തിൽ പരാതി പരിഹാരത്തിന്
12. LSGD യിൽ 55 ലക്ഷം നിക്ഷേപം. 1000ൽ 5 പേർക്ക് തൊഴിൽ. പ്ലാൻഫണ്ടിൽ 10% വർദ്ധന


 സെക്ഷൻ ഓഫീസർ